

**മധുരമായ കുട്ടികളെ- അച്ഛന്റേതായി മാറി അച്ഛന്റെ പേരിനെ പ്രശസ്തമാക്കു,
സമ്പൂർണ്ണ പവിത്രമാകുന്നതിലൂടെയാണ് പേര് പ്രശസ്തമാവുക, നിങ്ങൾക്ക്
സമ്പൂർണ്ണമായും മധുരമായി മാറണം.**

ചോദ്യം- സത്യയുഗത്തിലില്ലാത്ത ഏതൊരു ചിന്തയാണ് നിങ്ങൾ കുട്ടികൾക്ക് സംഗമയുഗത്തിലുള്ളത്? ഉത്തരം- സംഗമയുഗത്തിൽ നിങ്ങൾക്ക് പാവനമാകണമെന്ന ചിന്ത തന്നെയാണുള്ളത്, ബാബ നിങ്ങളെ ബാക്കി എല്ലാ കാര്യങ്ങളിൽ നിന്നും നിശ്ചിന്തരാക്കി മാറ്റി. നിങ്ങൾ പുരുഷാർത്ഥം ചെയ്യുന്നത് തന്നെ ഈ പഴയ ശരീരം സന്തോഷത്തോടെ ഉപേക്ഷിക്കുവാനാണ്. നിങ്ങൾക്ക് അറിയാം പഴയ വസ്ത്രം അഴിച്ച് പുതിയത് ധരിക്കും. ഓരോ കുട്ടിയും തന്റെ ഹൃദയത്തോട് ചോദിക്കണം എനിക്ക് എത്ര സന്തോഷമുണ്ട്, ഞാൻ എത്ര സമയം അച്ഛനെ ഓർമ്മിക്കുന്നുണ്ട്.

ഓംശാന്തി. മധുര മധുരമായ കളഞ്ഞുപോയി തിരികെക്കിട്ടിയ മക്കൾക്ക് ആത്മീയ അച്ഛൻ മനസ്സിലാക്കിത്തരുകയാണ്. പഠിപ്പിക്കുന്നുമുണ്ട്, മനസ്സിലാക്കിത്തരുന്നുമുണ്ട്. രചയിതാവിന്റേയും രചനയുടെ ആദി മദ്ധ്യ അന്ത്യത്തിന്റേയും രഹസ്യമാണ് പഠിപ്പിച്ചുതരുന്നത് സമ്പൂർണ്ണ സമ്പന്നരായി മാറു, ദൈവിക ഗുണങ്ങൾ ധാരണ ചെയ്യൂ എന്നതാണ് മനസ്സിലാക്കിത്തരുന്നത്. ഓർമ്മിച്ച് ഓർമ്മിച്ച് നിങ്ങൾ സമ്പൂർണ്ണ സതോപ്രധാനമായി മാറും. നിങ്ങൾക്ക് അറിയാം ഈ സമയം സൃഷ്ടി തമോപ്രധാനമാണ്, സതോപ്രധാന സൃഷ്ടി ആയിരുന്നു 5000 വർഷങ്ങൾക്കുള്ളിൽ അത് തമോപ്രധാനമായി മാറി. ഇതാണ് പഴയ ലോകം. എല്ലാവർക്കുമായാണ് പറയുന്നത്. ഇവർ പുതിയ ലോകത്തിലായിരുന്നുവോ അതോ ശാന്തീധാമത്തിലായിരുന്നുവോ. അച്ഛൻ ആത്മാക്കൾക്കുതന്നെയാണ് മനസ്സിലാക്കിത്തരുന്നത്- അല്ലയോ ആത്മീയ കുട്ടികളേ, നിങ്ങൾക്ക് തീർച്ചയായും സതോപ്രധാനമായി മാറണം. അച്ഛനിൽ നിന്ന് തീർച്ചയായും സമ്പത്ത് എടുക്കണം. നിങ്ങളുടെ അച്ഛനായ എന്നെ തീർച്ചയായും ഓർമ്മിക്കണം. ലൗകിക സന്താനങ്ങളും ഓർമ്മിക്കാറുണ്ട്. വലുതാകുന്നോറും പരിധിയുള്ള സമ്പത്ത് നേടുന്നതിന് അർഹതയുള്ളവരായി മാറും. നിങ്ങൾ പരിധിയില്ലാത്ത അച്ഛന്റെ കുട്ടികളാണ്. അച്ഛനിൽ നിന്ന് പരിധിയില്ലാത്ത സമ്പത്ത് നേടണം. ഇപ്പോൾ ഭക്തി മുതലായവ ചെയ്യേണ്ട ആവശ്യമില്ല. ഇത് സർവ്വകലാശാലയാണ്- എന്നത് കുട്ടികൾ മനസ്സിലാക്കിക്കഴിഞ്ഞു. എല്ലാ മനുഷ്യരേയും പഠിപ്പിക്കണം. പരിധിയില്ലാത്ത ബുദ്ധി ധാരണ ചെയ്യണം. ഇപ്പോൾ ഈ പഴയ ലോകത്തിന് പരിവർത്തനം ഉണ്ടാകണം. ആരാനോ തമോപ്രധാനമായിരിക്കുന്നത് അവർ സതോപ്രധാനമാകും. കുട്ടികൾക്ക് അറിയാം ഈ സമയം നമ്മൾ പരിധിയില്ലാത്ത അച്ഛനിൽ നിന്നും പരിധിയില്ലാത്ത സുഖത്തിന്റെ സമ്പത്ത് നേടുകയാണ്. ഇപ്പോൾ നമ്മുക്ക് ഒരേ ഒരു ആത്മീയപിതാവിന്റെ മതമനുസരിച്ച് തന്നെ നടക്കണം. ഈ ആത്മീയ യാത്രയിലൂടെ തന്നെയാണ് നിങ്ങൾ ആത്മാക്കൾ സതോപ്രധാനമായി മാറുന്നത് പിന്നീട് സതോപ്രധാന ലോകത്തിലേക്ക് പോകണം. നമ്മൾ ബ്രാഹ്മണരാണ് എന്നത് നിങ്ങൾ മനസ്സിലാക്കുന്നുണ്ട്. നമ്മൾ ബാബയുടേതായി മാറി. പഠിപ്പി പഠിക്കുകയാണ് ഈ പഠിപ്പിനെത്തന്നെയാണ് ജ്ഞാനം എന്നു പറയുന്നത്. ഭക്തി വേറിട്ടതാണ്. നിങ്ങൾ ബ്രാഹ്മണരെ അച്ഛൻ ജ്ഞാനം കേൾപ്പിക്കുകയാണ് ബാക്കി ഈ ലോകത്തിലെ ആർക്കും ഈ ജ്ഞാനമില്ല. ജ്ഞാനസാഗരനായ അച്ഛൻ ടീച്ചറുമാണ് അവർ എങ്ങനെയാണ് പഠിപ്പിക്കുന്നത് എന്നത് ലോകത്തിലുള്ളവർക്ക് അറിയില്ല. ബാബ ഒരുപാട് വിഷയങ്ങൾ മനസ്സിലാക്കിത്തരുന്നുണ്ട്. നമ്പർ വൺ കാര്യമിതാണ് അച്ഛന്റേതായി മാറി അച്ഛന്റെ പേരിനെ പ്രശസ്തമാക്കുക. സമ്പൂർണ്ണ പവിത്രമായി മാറുക. സമ്പൂർണ്ണരീതിയിൽ മധുരമായും മാറണം. ഇതാണ് ഈശ്വരീയ വിദ്യ. ഭഗവാൻ ഇരുന്ന് പഠിപ്പിക്കുകയാണ്. ആ ഉയർന്നതിലും ഉയർന്ന അച്ഛനെ ഓർമ്മിക്കണം. സെക്കന്ററിന്റെ കാര്യമാണ്. സ്വയം ആത്മാവാണെന്നു മനസ്സിലാക്കൂ. നിങ്ങൾക്ക് അറിയാം നമ്മൾ ആത്മാക്കൾ ശാന്തീധാമത്തിൽ വസിക്കുന്നവരായിരുന്നു പിന്നീട് പാർട്ട് അഭിനയിക്കാനായി ഇവിടേയ്ക്കു വന്നു. പുനർജന്മങ്ങൾ എടുത്തുകൊണ്ടേയിരുന്നു. നമ്പർവൈസായി നമ്മൾ ഇപ്പോൾ 84 ജന്മങ്ങളുടെ പാർട്ട് പൂർത്തിയാക്കി. ഈ പഠിപ്പിനേയും മനസ്സിലാക്കണം, പാർട്ടിനേയും മനസ്സിലാക്കണം. ഡ്രാമയുടെ രഹസ്യവും ബുദ്ധിയിലുണ്ട്. ഇത് നമ്മുടെ അന്തിമ ജന്മമാണ് എന്നത് അറിയാം, ഇപ്പോൾ ബാബയെ ലഭിച്ചു. എപ്പോൾ 84 ജന്മങ്ങൾ പൂർത്തിയാക്കുന്നുവോ അപ്പോൾ പഴയലോകം മാറുന്നു. നിങ്ങൾ ഈ പരിധിയില്ലാത്ത നാടകത്തേയും, 84 ജന്മങ്ങളേയും, ഈ പഠിപ്പിനേയും അറിയുന്നു. 84 ജന്മങ്ങൾ എടുത്ത് എടുത്ത് ഇപ്പോൾ അവസാനമെത്തി നിൽക്കുകയാണ്. ഇപ്പോൾ പഠിച്ചുകൊണ്ടിരിക്കുകയാണ് പിന്നീട് പുതിയ ലോകത്തിലേക്ക് പോകും. പുതിയ പുതിയ ആളുകൾ വന്നുകൊണ്ടിരിക്കും. എതെങ്കിലും നിശ്ചയം അവർക്ക് ഉണ്ടായിക്കൊണ്ടിരിക്കും. ചിലർ ഈ പഠിപ്പിൽത്തന്നെ മുഴുകും. നമ്മൾ സതോപ്രധാനവും പവിത്രവുമായി മാറുകയാണ് എന്നത് ബുദ്ധിയിലുണ്ട്. നമ്മൾ പവിത്രമായിമാറി ഉന്നതി നേടിക്കൊണ്ടിരിക്കും.

ബാബ മനസ്സിലാക്കിത്തന്നിട്ടുണ്ട് നിങ്ങൾ എത്ര ഓർമ്മിക്കുന്നുവോ അത്രത്തോളം നിങ്ങൾ ആത്മാക്കൾ പവിത്രമായി മാറും. കുട്ടികളുടെ ബുദ്ധിയിൽ മുഴുവൻ ഡ്രാമയുമുണ്ട്. ഇതും അറിയാം നിങ്ങൾ ഈ ലോകത്തിലെ എല്ലാം ഉപേക്ഷിച്ച് വന്നിരിക്കുകയാണ്. എന്തെല്ലാമാണോ ഈ കണ്ണുകൾ കൊണ്ട് കാണുന്നത് അതൊന്നും കാണാൻ യോഗ്യമല്ല. ഇതെല്ലാം അവസാനിക്കാനുള്ളതാണ്. ഇപ്പോൾ ഇത് നിങ്ങളുടെ അന്തിമ ജന്മമാണ് ബാക്കി ആർക്കും ഈ പരിധിയില്ലാത്ത ഡ്രാമയെ അറിയില്ല. നിങ്ങൾ ഇപ്പോൾ മുഴുവൻ ചക്രത്തെയും അറിയുന്നു, ബാബ വന്നിരിക്കുകയാണ് ഇപ്പോൾ നിങ്ങളെ തമോപ്രധാനത്തിൽ നിന്നും സതോപ്രധാനമാക്കി മാറ്റുവാൻ. എങ്ങനെയാണോ 12 മാസങ്ങൾക്കുശേഷം മറ്റു പരീക്ഷകൾ നടക്കുന്നത് അതുപോലെ. അതുപോലെ നിങ്ങളുടെ ഓർമ്മയുടെ യാത്രയും ഇപ്പോൾ പൂർത്തിയായിട്ടില്ല. വളരെ അധികം കാര്യങ്ങൾ ഇപ്പോഴും ഓർമ്മയിലുണ്ട് പിന്നീട് പക്കയാവുമ്പോൾ ഒന്നും ഓർമ്മയിൽ വരില്ല. ആത്മാവ് തീർത്തും അശരീരിയായാണ് വന്നത്, അശരീരിയായിത്തന്നെ പോവുകയും വേണം. നിങ്ങൾ മുഴുവൻ സൃഷ്ടിയിലേയും മനുഷ്യരുടെ പാർട്ടിനെ അറിയുന്നു. മനുഷ്യരുടെ എണ്ണം വൻതോതിൽ വർദ്ധിക്കുന്നു. കോടിക്കണക്കിനായിരിക്കുന്നു. സത്യയുഗത്തിൽ നമ്മൾ കുറച്ചുപേരെ ഉണ്ടാകൂ. പുനർജന്മങ്ങൾ എടുത്ത് എടുത്ത് മറ്റു ധർമ്മങ്ങളും മഠങ്ങളും ശാഖകളും കൊമ്പുകളുമായി വർദ്ധിച്ച് വർദ്ധിച്ച് വൃക്ഷം വളരെ വലുതായി. ആദിസനാതന ദേവീ ദേവതാ ധർമ്മം തന്നെ പ്രായലോപമായിപ്പോയി. നമ്മൾ തന്നെയാണ് ദേവീദേവതാ ധർമ്മത്തിലുണ്ടായിരുന്നത്, സതോപ്രധാനമായിരുന്നത്. ഇപ്പോൾ ആ ധർമ്മംതന്നെ തമോപ്രധാനമായി മാറി, ഇപ്പോൾ വീണ്ടും സതോപ്രധാനമാകണം അതിനുവേണ്ടിത്തന്നെയാണ് നമ്മൾ പഠിക്കുന്നത്. എത്രത്തോളം പഠിക്കുന്നുവോ, പഠിപ്പിക്കുന്നുവോ അത്രത്തോളം മറ്റുള്ളവരുടെ മംഗളമുണ്ടാകും. വളരെ സ്നേഹത്തോടെ മനസ്സിലാക്കിക്കൊടുക്കണം. വിമാനത്തിലൂടെ നോട്ടീസ് വിതരണം ചെയ്യണം. അതിലും ഇത് മനസ്സിലാക്കിക്കൊടുക്കണം നിങ്ങൾ ജന്മ ജന്മാന്തരങ്ങളായി ഭക്തി ചെയ്തുവന്നു. ഗീത പഠിക്കുന്നതും ഭക്തിയാണ്. ഗീത പഠിക്കുന്നതിലൂടെ മനുഷ്യൻ ദേവതയായി മാറില്ല. ഡ്രാമ അനുസരിച്ച് എപ്പോഴാണോ ബാബ വരുന്നത് അപ്പോൾ മാത്രമാണ് സതോപ്രധാനമായി മാറുന്നതിനുള്ള യുക്തി പറഞ്ഞുതരുന്നത്. പിന്നീട് സതോപ്രധാന പദവി ലഭിക്കുന്നു.

നിങ്ങൾക്ക് അറിയാം ഈ പഠിപ്പിലൂടെ നമ്മൾ ദേവതയാവുകയാണ്. ഇത് ഈശ്വരീയ പാഠശാലയാണ്. ഭഗവാൻ പഠിപ്പിച്ച് നിങ്ങളെ നരനിൽ നിന്നും നാരായണനാക്കി മാറ്റുകയാണ്. നമ്മൾ സതോപ്രധാനമായിരുന്നപ്പോൾ സ്വർഗ്ഗത്തിലായിരുന്നു. തമോപ്രധാനമായപ്പോൾ നരകമാണ്. വീണ്ടും ചക്രത്തിന് കറങ്ങണം. ബാബ തന്നെയാണ് വന്ന് മനുഷ്യനിൽ നിന്നും ദേവത, വിശ്വത്തിന്റെ അധികാരിയാക്കുന്നതിനുള്ള പുരുഷാർത്ഥം ചെയ്തിപ്പിക്കുന്നത്. ബാബയെ ഓർമ്മിക്കണം പിന്നെ ദൈവിക ഗുണങ്ങൾ ധാരണ ചെയ്യണം. വഴക്കിടുകയും അടികൂടുകയും ചെയ്യരുത്. ദേവകതൾ ഒരിക്കലും വഴക്കിടുകയില്ല, നിങ്ങൾക്കും അവർക്ക് സമാനമായിത്തീരണം. നിങ്ങളും അവരെപ്പോലെ സർവ്വഗുണ സമ്പന്നമായിരുന്നു, ഇനി വീണ്ടും ശ്രീമത പ്രകാരം അതുപോലെയാകണം. എനിക്ക് എത്രത്തോളം സന്തോഷമുണ്ട്? എനിക്ക് എത്രത്തോളം നിശ്ചയമുണ്ട്? എന്നത് മുഴുവൻ ദിവസവും ഓർമ്മവേണം. പക്ഷേ മായ അത് മറപ്പിക്കും. നിങ്ങൾക്ക് അറിയാം നമ്മൾ ബാബയോടൊപ്പം വിശ്വസേവകരാണ്. മുമ്പ് നിങ്ങൾ പരിധിയുള്ള പഠിപ്പാണ് പഠിച്ചിരുന്നത്, ഇപ്പോൾ നിങ്ങൾ പരിധിയില്ലാത്ത അച്ഛനിൽ നിന്നും പരിധിയില്ലാത്ത പഠിപ്പ് പഠിക്കുകയാണ്. ഇത് പഴയ ശരീരമാണ് അതിന്റെ സമയമാകുമ്പോൾ ഉപേക്ഷിക്കണം, അത് സ്വയം തന്നെ ഇല്ലാതാകില്ല. നമുക്ക് സന്തോഷത്തോടെ ഈ ശരീരം ഉപേക്ഷിക്കണം. ഈ സമയത്ത് പഴയ മോശമായി ശരീരത്തെ ഉപേക്ഷിച്ച്, പഴയ ലോകത്തെയും ഉപേക്ഷിച്ച് സന്തോഷത്തോടെ പോകുകയാണ്. ഏതെങ്കിലും ആഘോഷദിവസമാണെങ്കിൽ സന്തോഷത്തോടെ പുതിയ വസ്ത്രങ്ങൾ ധരിക്കാറില്ലേ. ഇവിടെ നിങ്ങൾക്ക് അറിയാം നമ്മുക്ക് പുതിയ ലോകത്തിൽ പുതിയ ശരീരം ലഭിക്കും. നമ്മുക്ക് ഒരേ ഒരു ചിന്തയേയുള്ളൂ അത് പാവനമാകണം എന്നതാണ് ബാക്കി എല്ലാചിന്തയിൽ നിന്നും നമ്മൾ മുക്തമായി. ഇതെല്ലാം അവസാനിക്കാനുള്ളതാണ്, പിന്നെ എന്തിനെക്കുറിച്ചാണ് ചിന്തവെക്കേണ്ടത്. അരകല്പം നമ്മൾ ഭക്തിമാർഗ്ഗത്തിൽ വിഷമിച്ചുകൊണ്ടിരുന്നു. ഇനി അരകല്പം നിശ്ചിന്തമായിരിക്കും. ഇനി ബാക്കി കുറച്ച് സമയമേയുള്ളൂ. പാവനമാകണം എന്ന ചിന്തമാത്രം കുറച്ചുണ്ട്. പിന്നീട് ഒരു ചിന്തയുമുണ്ടാകില്ല. ഇത് സുഖ ദുഃഖത്തിന്റെ കളിയാണ്. സത്യയുഗത്തിലാണ് സുഖം, കലിയുഗത്തിൽ ദുഃഖമാണ്. ബാബ മനസ്സിലാക്കിത്തന്നിട്ടുണ്ട്, മറ്റുള്ളവരോട് നിങ്ങൾക്ക് ചോദിക്കാൻ സാധിക്കും നിങ്ങൾ സത്യയുഗമാകുന്ന സുഖധാമത്തിൽ വസിക്കുന്നവരാണോ അതോ ദുഃഖധാമത്തിൽ വസിക്കുന്നവരാണോ? നിങ്ങൾ പുതിയ പുതിയ കാര്യങ്ങളാണ് ചോദിക്കുന്നത്. അവർ തീർച്ചയായും പറയും ഇപ്പോൾ ദുഃഖധാമ വാസിയാണെന്ന്. വളരെ സ്നേഹത്തോടെ ചോദിക്കണം അവർക്ക് സ്വയം മനസ്സിലാക്കാൻ സാധിക്കണം നമ്മൾ എവിടെയാണ് വസിക്കുന്നത്. ഇവരുടെ ചോദ്യം ചോദിക്കുന്ന യുക്തി വളരെ നല്ലതാണ് എന്ന് അവർ പറയും. എത്ര വലിയ ആളുമാകട്ടെ, ധനവാനായിക്കൊള്ളട്ടെ പക്ഷേ നരകവാസിയില്ലേ. സ്വർഗ്ഗമെന്ന് പുതിയ ലോകത്തെയാണ് പറയുന്നത്. ഇപ്പോൾ കലിയുഗമാണ് പഴയലോകമാണ്. ഈ ചോദ്യം വളരെ നല്ലതാണ്. ഏണിപ്പടിയിലും കാര്യങ്ങൾ വ്യക്തമാണ്. നിങ്ങൾ

സുഖധാമത്തിലാണോ അതോ ദുഃഖധാമത്തിലാണോ? ഇത് സ്വർഗ്ഗമാണോ അതോ നരകമാണോ? ദൈവീകമാണോ അതോ ആസുരീയമാണോ? ഇത് ചോദിക്കണം. തീർച്ചയായും സത്യയുഗത്തെ ദൈവീകലോകം എന്നാണ് പറയുന്നത്. കലിയുഗത്തെ ആസുരീയ ലോകം നരകം എന്നും പറയുന്നു. അതുകൊണ്ട് ചോദിക്കണം സത്യയുഗമാകുന്ന ദൈവീകലോകത്തിൽ വസിക്കുന്നവരാണോ അതോ കലിയുഗ ആസുരീയലോകത്തിൽ വസിക്കുന്നവരാണോ? എത്ര തന്നെ ധനവാനായിക്കൊള്ളട്ടെ പക്ഷേ എവിടെ വസിക്കുന്നവരാണ്? ഇപ്പോൾ നിങ്ങളുടെ ഉള്ളിൽ ജ്ഞാനമുണ്ട്. മുമ്പ് ഈ കാര്യങ്ങൾ ചിന്തയിൽപോലും വന്നിരുന്നില്ല. ഇപ്പോൾ നിങ്ങൾ മനസ്സിലാക്കുന്നുണ്ട് നമ്മൾ സംഗമവാസികളാണ്. ആരാണോ കലിയുഗത്തിലുള്ളത് അവർ പതിനാലു നരകവാസികളാണ്, പിന്നീട് പാവനമായി മാറണം. അതുകൊണ്ടാണ് വിളിക്കുന്നത്- അല്ലയോ പതിതപാവനാ വരൂ, വന്ന് ഞങ്ങളെ പാവനമാക്കൂ. ഇതും മനസ്സിലാക്കിക്കൊടുക്കണം. നിങ്ങളുടെ അടുത്തേയ്ക്ക് എത്ര ആളുകളാണ് വരുന്നത് പക്ഷേ അതിലും കോടിയിൽ ചിലരെ മനസ്സിലാക്കൂ. ഞാൻ എന്താണോ, എങ്ങനെയാണോ, എന്താണോ പഠിപ്പിക്കുന്നത്- അതനുസരിച്ച് വിരളംപേരേ നടക്കൂ. പ്രഭാതഫേരിയിൽ ചുറ്റിക്കറങ്ങുമ്പോഴും ഇതുതന്നെ കാണിക്കൂ. നമ്മൾ ഈ പഠിപ്പിലൂടെ സ്വർഗ്ഗവാസിയാവുകയാണ്. സത്യയുഗം-ത്രേതായുഗം-ദ്വാപരം-കലിയുഗം ഈ ചക്രം കറങ്ങുമല്ലോ. നിങ്ങളുടെ ബുദ്ധിയിൽ മുഴുവൻ ചക്രവുമാണ്. നിങ്ങൾ വീണ്ടും സുഖധാമം ശാന്തിധാമത്തിന്റെ അധികാരിയാവുകയാണ്. സുഖധാമത്തിൽ ദുഃഖത്തിന്റെ പേരുപോലുമുണ്ടാകില്ല. അഥവാ പൂർണ്ണമായി പഠിക്കുന്നില്ലെങ്കിൽ പദവിയും കുറഞ്ഞുപോകും. ഇത് പൊതുവായ കാര്യമാണ് അതിനാൽ പതിധിയില്ലാത്ത പഠിപ്പ് പഠിച്ച് പരിധിയില്ലാത്ത സമ്പത്ത് എടുക്കൂ. കേവലം സ്വയം ആത്മാവാണെന്നു മനസ്സിലാക്കി പരിധിയില്ലാത്ത അച്ഛനെ ഓർമ്മിക്കണം. വളരെ മധുരമായ ബാബയാണ്. ബാബയുടെ നിർദ്ദേശമാണ് ദേഹസഹിതം ദേഹത്തിന്റെ സർവ്വബന്ധനങ്ങളേയും അവസാനിപ്പിക്കൂ. ആത്മാവ് അവിനാശിയാണ്. ഇപ്പോൾ തന്നെ ശരീരം എടുത്തു, ഇപ്പോൾ തന്നെ ഉപേക്ഷിച്ചു. സമയം എടുക്കുന്നേയില്ല. ഇക്കാലത്ത് ഓരോ ദിവസം തോറും ആളുകൾ തമോപ്രധാനമായിക്കൊണ്ടിരിക്കുകയാണ്. എപ്പോഴാണോ നമ്മൾ സതോപ്രധാനമായിരുന്നത് അപ്പോൾ നമ്മുടെ വളരെയധികം ആയുസ്സ് ഉണ്ടായിരുന്നു, നമ്മൾ കുറച്ച് പേരേയുണ്ടായിരുന്നുള്ളൂ. രണ്ടാമത് ഒരു ധർമ്മവും ഉണ്ടായിരുന്നില്ല. നിങ്ങളുടെ ആയുസ്സ് ഇപ്പോൾ ചെയ്യുന്ന പുരുഷാർത്ഥത്താലാണ് വർദ്ധിക്കുന്നത്. എത്ര ഓർമ്മിക്കുന്നുവോ അത്രയും ആയുസ്സ് വർദ്ധിക്കും. നിങ്ങൾ സതോപ്രധാനമായിരുന്നപ്പോൾ നിങ്ങളുടെ ആയുസ്സ് വളരെ കൂടുതലായിരുന്നു. പിന്നീട് എത്രത്തോളം താഴേയ്ക്ക് വന്നോ അതിനനുസരിച്ച് ആയുസ്സും കുറഞ്ഞു. രജോയിലേയ്ക്ക് ഇറങ്ങിവന്നപ്പോൾ ആയുസ്സും കുറഞ്ഞു, തമോയിലേയ്ക്ക് വന്നപ്പോൾ അതിലും കുറഞ്ഞു. എങ്ങനെയാണോ ജലചലിത ചക്രത്തിൽ കപ്പികൾ മുകളിലേക്ക് പോകുമ്പോൾ വെള്ളം നിറയുകയും കപ്പികൾ താഴേക്കു വരുമ്പോൾ വെള്ളം താഴേക്കു വീഴുകയും ചെയ്യുന്നത്, അതുപോലെ നിങ്ങളിപ്പോൾ മുകളിലേക്കു പൊയ്ക്കൊണ്ടിരിക്കുകയാണ് അതായത് നിറച്ചു കൊണ്ടിരിക്കുകയാണ്, പിന്നീട് ഇറങ്ങുവാൻ ആരംഭിക്കുമ്പോൾ കാലിയാവുന്നു. ഇതിനെ ബാറ്ററിയോടും ഉപമിക്കാം. ഇപ്പോൾ നമ്മൾ സതോപ്രധാനമായി തിരിച്ച് പോവുകയാണ് പിന്നീട് 84 ജന്മങ്ങൾ എടുക്കും. അര കല്പത്തിനുശേഷം രാവണരാജ്യം ആരംഭിക്കും. രാവണരാജ്യത്തിൽ എല്ലാവരേയും നരകവാസി എന്നാണ് പറയുന്നത്. പിന്നാലെ ആരാണോ വരുന്നത് അവർ നരകത്തിൽത്തന്നെയാണ് വരുക. നിങ്ങൾ ആദ്യം സ്വർഗ്ഗത്തിലേയ്ക്കാണ് പോവുക. ഇത് അച്ഛനിൽ നിന്നും ലഭിക്കുന്ന ഭക്തിയുടെ ഫലമാണ്. ഇവർ വളരെ അധികം ഭക്തി ചെയ്തിട്ടുണ്ട് അതിനാലാണ് ജ്ഞാനവും എടുക്കുന്നത് എന്ന് മനസ്സിലാക്കാൻ സാധിക്കും. ഈ മുഴുവൻ രഹസ്യങ്ങളും ബാബ നിങ്ങൾക്ക് മനസ്സിലാക്കിത്തന്നിട്ടുണ്ട്. നിങ്ങൾ പിന്നീട് മറ്റുള്ളവർക്ക് മനസ്സിലാക്കിക്കൊടുക്കണം. മനുഷ്യർ അനേക പ്രകാരത്തിലുള്ള പാപങ്ങൾ ചെയ്തിട്ടുണ്ട്. ഇപ്പോൾ അച്ഛൻ വന്നിട്ടുണ്ട്, നിങ്ങൾക്ക് ജ്ഞാനം നൽകുകയാണ്. അച്ഛൻ എപ്പോഴാണോ വരുന്നത് അപ്പോൾത്തന്നെയാണ് പഠിപ്പിക്കുന്നത്. ഇതുവരെ ഇതൊന്നും അറിയില്ലായിരുന്നു. പാപാത്മാവായിക്കൊണ്ടേയിരുന്നു. പുണ്യത്മാവായി മാറുന്നത് എങ്ങനെയാണ് പിന്നീട് എങ്ങനെയാണ് പാപാത്മാവായി മാറിയത്; ആരാണ് സത്യയുഗത്തിൽ വസിക്കുന്നത്, ആരാണ് കലിയുഗവാസികളാകുന്നത്- ഇതൊന്നും അറിയില്ലായിരുന്നു. ഇപ്പോൾ ബാബയാണ് മനസ്സിലാക്കിത്തന്നത്. ബാബയെ പ്രകാശം എന്നും പറയാറുണ്ട്. ബാബയിൽ പ്രകാശവുമുണ്ട് ശക്തിയുമുണ്ട്. പ്രകാശം ലഭിക്കുമ്പോൾ അതായത് ജ്ഞാനം ലഭിക്കുമ്പോൾ ഉണരുന്നു അപ്പോൾ ശക്തിയും ലഭിക്കുന്നു. നിങ്ങളുടെ ജീവിതവും അഭിവൃദ്ധിപ്പെടുന്നു. അവിടെ നിങ്ങളെ കാലന് വിഴുങ്ങാൻ കഴിയില്ല. സന്തോഷത്തോടെ ഒരു ശരീരം ഉപേക്ഷിച്ച് അടുത്തത് എടുക്കുന്നു. ദുഃഖത്തിന്റെ ഒരു കാര്യവുമില്ല. കളിക്കുന്നതുപോലെയാണ്. സർപ്പം തന്റെ ഉറ ഉറുന്നതുപോലെയാണ്. നിങ്ങൾ സത്യയുഗം മുതൽ കലിയുഗത്തിന്റെ അന്ത്യം വരെ പാർട്ട് അഭിനയിച്ചു. ഇത് ബുദ്ധിയിൽ ഇരുന്നിട്ടുണ്ട്.

ബാബ നിങ്ങളുടെ അച്ഛനുമാണ് ടീച്ചറുമാണ് സർഗുരുവുമാണ്. ഇത് നിങ്ങൾ കൂട്ടികൾ മാത്രമാണ് നമ്പർവൈസ് പുരുഷാർത്ഥം അനുസരിച്ച് അറിയുന്നത്. പുനർജന്മങ്ങളെക്കുറിച്ചും നിങ്ങൾ എത്ര ജന്മ

ങ്ങൾ എടുക്കുന്നു എന്നതും നിങ്ങൾ മനസ്സിലാക്കി. ബ്രാഹ്മണധർമ്മത്തിൽ നിങ്ങൾ എത്ര ജന്മം എടുക്കുന്നുണ്ട്? (ഒന്ന്). ചിലർ രണ്ടോ മൂന്നോ ജന്മങ്ങളും എടുക്കുന്നുണ്ട്. അഥവാ ആരെങ്കിലും ശരീരം വിടുകയാണെന്നു കരുതു, അവർ ബ്രാഹ്മണസംസ്കാരവും കൊണ്ടാണ് പോകുന്നത്. സംസ്കാരം ബ്രാഹ്മണന്റേതായതിനാൽ സത്യംസത്യമായ ബ്രാഹ്മണകുലത്തിലേയ്ക്കുതന്നെ വീണ്ടും വരും. ബ്രാഹ്മണകുലത്തിലെ ആത്മാക്കളുടെ വൃദ്ധി ഉണ്ടായിക്കൊണ്ടിരിക്കും. ബ്രാഹ്മണകുലത്തിലെ സംസ്കാരത്തെ കൊണ്ടുപോകില്ല. എന്തെങ്കിലും കണക്കുണ്ടെങ്കിൽ രണ്ടോ മൂന്നോ ജന്മങ്ങൾ വരെ എടുക്കും. ഒരു ശരീരം ഉപേക്ഷിച്ചു അടുത്തത് എടുത്തു. ആത്മാവ് ബ്രാഹ്മണകുലത്തിൽ നിന്നും ദൈവീകകുലത്തിലേയ്ക്ക് പോകും. ഇവിടെ ശരീരത്തിന്റെ കാര്യമേയില്ല. ഇപ്പോൾ നിങ്ങൾ അച്ഛന്റേതായി മാറിയിരിക്കുന്നു, നിങ്ങൾ ഈശ്വരീയ സന്താനങ്ങളാണ് ഒപ്പം പ്രജാപിതാ ബ്രഹ്മാവിന്റെ സന്താനങ്ങളുമാണ്. രണ്ടാമതായി ഒരു സംബന്ധവും നിങ്ങൾക്ക് ഇല്ല. പരിധിയില്ലാത്ത അച്ഛന്റേതായി മാറുക എന്നത് ഒരു ചെറിയകാര്യമാണോ! നിങ്ങൾ സുഖധാമത്തിന്റെ അധികാരിയായാണ് മാറുന്നത്. നിങ്ങൾ കേവലം നിങ്ങളുടെ വലിയ അച്ഛനെ തിരിച്ചറിഞ്ഞാൽ മതി നിങ്ങളുടെ തോണി അക്കരെയെത്തും.ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്തദാസ്യുടെ സ്നേഹസ്നേഹങ്ങളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. സ്വയം തന്നോടുതന്നെ ചോദിക്കണം-1- എനിക്ക് എത്രത്തോളം സന്തോഷമായിരിക്കാൻ സാധിക്കുന്നുണ്ട്? 2- സർവ്വഗുണ സമ്പന്നരായിരുന്നു, ഇപ്പോൾ ശ്രീമതമനുസരിച്ച് വീണ്ടും ആയിമാറണം, ഈ നിശ്ചയം എത്രത്തോളമുണ്ട്? 3- ഞാൻ എത്രത്തോളം സതോപ്രധാനമായി മാറി? എനിക്ക് രാത്രിയും പകലും സതോപ്രധാനമായി അഥവാ പാവനമായി മാറണമെന്ന ചിന്തയുണ്ടോ?

2. പരിധിയില്ലാത്ത അച്ഛനോടൊപ്പം വിശ്വത്തിന്റെ സേവനം ചെയ്യണം. പരിധിയില്ലാത്ത പഠിപ്പ് പഠിക്കുകയും പഠിപ്പിക്കുകയും വേണം. ദേഹസഹിതം എന്തെല്ലാം ബന്ധനങ്ങളുണ്ടോ അതിനെയെല്ലാം അച്ഛന്റെ ഓർമ്മയിൽ ഇരുന്ന് അവസാനിപ്പിക്കണം.

വരദാനം - സേവനത്തിൽ പേരിന്റെയും പ്രശസ്തിയുടെയും കച്ചയായ ഫലത്തെ ത്യാഗം ചെയ്ത് സദാ പ്രസന്ന ചിത്തരായിരിക്കുന്ന അഭിമാനത്തിൽ നിന്നും മുക്തരായി ഭവിക്കട്ടെ.

രാജകീയ രൂപത്തിന്റെ ഇച്ഛയുടെ സ്വരൂപമാണ് പേര്, അംഗീകാരം, പ്രശസ്തി. ആരാണോ പേരിനു പിറകെ സേവനം ചെയ്യുന്നത്, അവരുടെ പേര് അൽപകാലത്തേക്കുള്ളതാണ്, എന്നാൽ ഉയർന്ന പദവിയിൽ പേര് പിറകിലായിരിക്കും. എന്തുകൊണ്ടെന്നാൽ പാകമാകാത്ത പഴം കഴിച്ചു. പല കുട്ടികളും ചിന്തിക്കാറുണ്ട് സേവനത്തിന്റെ റിസൾട്ടിൽ എനിക്ക് അംഗീകാരം ലഭിക്കണം. എന്നാൽ ഇത് അംഗീകാരമല്ല അഭിമാനമാണ്. എവിടെ അഭിമാനമുണ്ടോ അവിടെ പ്രസന്നരായിരിക്കുവാൻ സാധിക്കില്ല. അതിനാൽ അഭിമാനത്തിൽ നിന്നും മുക്തമായിമാറി സദാ പ്രസന്നതയുടെ അനുഭവം ചെയ്യൂ.

സ്റ്റോഗൻ - പരമാത്മാ സ്നേഹത്തിന്റെ സുഖദായി ഊഞ്ഞാലിൽ ആടു, എന്നാൽ ദുഃഖത്തിന്റെ അലകൾക്ക് വരാൻ സാധിക്കില്ല.

ബ്രഹ്മാബാബയ്ക്ക് സമാനമാകുന്നതിനുള്ള വിശേഷ പുരുഷാർത്ഥം - നമ്പർവൺ ബ്രഹ്മാവിന്റെ ആത്മാവിനൊപ്പം താങ്കളെല്ലാവർക്കും ഫരിസ്തയായിമാറി അവ്യക്തവതനത്തിലേക്ക് പോയി പിന്നീട് പരമധാമത്തിലേക്ക് പോകണം. അതിനാൽ മനസ്സിന്റെ ഏകാഗ്രതയിൽ വിശേഷ ശ്രദ്ധ നൽകൂ, ആജ്ഞാനുസരിച്ച് മനസ്സിനെ നടത്തൂ. ഓരോ കാര്യത്തിലും വ്യക്തിയിൽ ദൃഷ്ടിയിൽ കർമ്മത്തിൽ, വേറിട്ട അവസ്ഥ അനുഭവമാകണം. ഫരിസ്ത സ്ഥിതിയുടെ അഭ്യാസം സ്വയം ചെയ്യൂ, മറ്റുള്ളവരെക്കൊണ്ടും ചെയ്യിപ്പിക്കൂ.